



FONTANA

Minuti tat-tleltax il-laqgħa tal-Kunsill Lokali Fontana li saret b'urgenza fl-Uffiċċju Amministrattiv nhar il-Hamis, 12 ta' Frar 2009 fit-8.30 ta' filghodu.

Preżenti:

Sindku
Viċi-Sindku

Membri

Is-Sur Saviour Borg
Is-Sur Anthony Borg
Is-Sur Lorry Apap
Is-Sur Victor Cefai
Is-Sur Horace Micallef

Segretarju Eżekuttiv:

Is-Sinjura Josianne Cassar

Il-laqgħa kienet ippreseduta mis-Sindku Saviour Borg.
Is-Segretarju Eżekuttiv qalet it-talba.

Risposta tad-Direttur għall-Gvern Lokali lill-Kunsill

Is-Sindku, fil-bidu tal-laqgħa, qal li l-laqgħa għax-xahar ta' Diċembru 2008 ma' saritx peress li l-minuti mill-laqgħa ta' Settembru ma kienux għadhom lesti. Is-Sindku informa lil-laqgħa li l-Kunsill kellu risposta tad-Direttur għall-Gvern Lokali. Il-Kunsillier Lorry Apap talab lis-Sindku sabiex jagħmel żewġ dikjarazzjonijiet; dan peress li fl-Agenda dawn ma kienux innizzla. Fl-ewwel dikjarazzjoni il-Kunsillier Lorry Apap insista mas-Sur Wally Terribile sabiex il-minuti tal-laqgħa jitnizzlu mis-Segretarju Eżekuttiv minhabba li s-Sur Wally Terribile kien Agent, fil-fehma tiegħu *Acting Agent*. Il-Kunsillier Lorry Apap ddikjara ukoll li kien iħossu skomdu minhabba *leakages*, li skond hu hargu minn għol-Kunsill. Hu qal li qiegħed jagħmilha uffiċjali li rriżenja mill-Partit Laburista, u li kien qiegħed jikkonsidra lill-nnifsu bħala Kunsillier Indipendenti. Dan b'rispett lejn il-Kunsilliera u dawk li eleggħewh. Il-Kunsillier Lorry Apap qal li kien kuntent jahdem ma' shabu l-Kunsilliera, u sostna li *leakages* hargu mill-Kunsill u qatt ma kien sejjer jaċċetta dan għal ebda raġuni.

Fit-tieni dikjarazzjoni tiegħu l-Kunsillier Lorry Apap qal li mhux ser jaċċetta xi *recording* għewwa l-Kunsill, għalkemm hu ma kienx jaf jekk hux veru jew le, għax la ra u lanqas sema' li għol-Kunsill sar xi *recording*. Huwa qal ukoll illi jekk xi hadd ried jgħidlu xi haġa personali seta' jagħmel dan barra mill-bini tal-Kunsill, u r-risposta tingħatalu hemmhekk. Il-Kunsillier Lorry Apap f'dan l-istadju staqsa lis-Segretarju Eżekuttiv kemm kien fadlilha fil-Kunsill. Is-Segretarju Eżekuttiv qalet li kellha sa' l-aħħar ta' Marzu. Is-Segretarju Eżekuttiv infurmat lill-Kunsill illi refgħet 125.25 sigħat mill-*Vacation Leave* tas-sena 2008 għal din is-sena, li ser jittieħdu matul ix-xahar ta' Marzu.

Il-Kunsillier Lorry Apap staqsa lill-Agent Segretarju jekk bħala Agent kellux il-kwalifiki sabiex imexxi l-Kunsill, u għal kemm żmien. Il-Kunsillier Lorry Apap informa li nhar il-Hamis 11 ta' Frar 2009, hu kien ċempel, flimkien mas-Sindku, lis-Sur Marcel Bonnici wara li

Kunsill Lokali - Fontana - Local Council
Flat 1, Tal-Għajn Flats
Tal-Għajn Street
Fontana FNT 9024
Tel.: 21558877 Fax.: 21562555
- Pagna 1 -

Ⓟ

S. Borg



FONTANA

Diane Galea ma kinitx taf x'risposta taghti ghal *query* li kienet saritilha. Il-Kunsillier Lorry Apap qal li s-Sur Bonnici qallu li meta Kunsill jigi b'nuqqas ta' Segretarju Eżekuttiv huma jaraw jekk kienx ikun hemm minn għandu kwalifiki biżżejjed sabiex jimtela l-post, u jekk le tindhareg *application* minn barra. Il-Kunsillier Lorry Apap talab lis-Sindku jikkonfermalu dak li kien qieghed jghid. Is-Sindku ikkonferma.

L-Aġent Segretarju Eżekuttiv qara lil Laqgħa, Legizlazzjoni Sussidjarja 363.20 fir-rigward il-kwalifiki meħtieġa u Remunerazzjoni tas-Segretarju Eżekuttiv. Is-Sur Terribile qal li kien ser iqieghed fuq il-Mejda tal-Kunsill, u dan għall-konvenjeza ta' kulhadd, iż-żewġ lawriji li għandu mill-Universita ta' Malta, kif ukoll id-diversi ċertifikati u referenzi fil-*Management* u *Middle Management* li hu kellu minn diversi entitajiet differenti bħal MIMCOL, l-Universita ta' Malta u minn Kumpaniji privati. L-Aġent Segretarju Eżekuttiv qal ukoll li fil-Liġi tal-Kunsilli Lokali hemm artiklu, l-49.1, fejn il-Ministru seta' jahtar Aġent Segretarju Eżekuttiv għalhekk il-proċedura tal-ETC, f'dan il-każ, ma' tapplikax. L-Aġent Segretarju Eżekuttiv fakkar bl-ittra lid-Direttur, Gvern Lokali kien kitiblu fejn dan ta' l-aħħar infurmah li ġie maħtur Aġent Segretarju Eżekuttiv b'effett mill-14 ta' Jannar 2009, skond l-artiklu 49.1 tal-Att tal-Kunsilli Lokali.

Il-Kunsillier Lorry Apap staqsa lis-Segretarju Eżekuttiv kemm kienet thallset meta marret Segretarja mal-Kunsill Lokali Għajnsielem. Is-Segretarju Eżekuttiv qalet li thallset ta' *Scale 11*. Il-Kunsillier Lorry Apap hawnhekk staqsa kif Aġent Segretarju kellu jithallas daqs Segretarju Eżekuttiv. L-Aġent Segretarju Eżekuttiv informa lil Laqgħa tal-Kunsill li fir-rigward is-salarju tiegħu, dan, dejjem skond l-ittra tad-Direttur, kellu jkun ekwiparat ma' dak tas-Segretarju Eżekuttiv. Is-Sindku qal li seta' inhatar Deputat Segretarju u nforma lill-Kunsill li l-Kunsill m'għandux biex iħallas għal żewġ Segretarji. Is-Sur Wally Terribile qal lil Laqgħa tal-Kunsill li fis-sena 2004, id-Direttur tal-Gvern Lokali kien hareġ Memo sabiex ifakkar lil kull Kunsill fil-htieġa li f'kull Kunsill jkun hemm Deputat Segretarju, u dan dejjem skond l-Att tal-Kunsilli Lokali. Is-Sur Terribile qal li l-Kunsill jidher, li qatt ma hatar Deputat Segretarju Eżekuttiv. Il-Kunsillier Lorry Apap qal li fl-aħħar laqgħa tal-Kunsill ikkommeta ruhu ma' kreditur, tal-Kunsill, li l-Kunsill kien ser iħallsu wara li jkunu tkejjlu l-affarijiet.

Is-Sur Terribile qal li l-Liġi tgħid li fir-rigward ta' *ranking* ta' min għandu jithallas l-ewwel jew it-tieni, huma l-impjegati tal-Kunsill li jigu l-ewwel, it-tieni hemm l-NI, l-Onorarja tas-Sindku, u fl-aħħar jigu l-kredituri. Hu qal li jekk jithallsu s-salarji dovuti u l-NI, l-onorarja tas-Sindku, kif ukoll 18000 euro ta' xi kontijiet li kienu hafna b'lura, il-Kunsill ikun faddallu 6000 euro. Is-Sindku qal li ma' setghax ikun hemm Segretarju u Aġent Segretarju. Staqsa fejn hem fil-Liġi fejn jindika dan. Il-Kunsillier Lorry Apap qal li b'sitwazzjoni bħal din il-Kunsill seta' jispiċċa fuq il-Media, fejn Kunsill ta' sitt toroq kellu żewġ segretarji. Is-Sur Terribile fakkar lil Kunsilliera prezenti għall-Laqgħa li l-ktieb tax-xogħol tiegħu kien għadu ma' infetax u dan b'lura mill-14 ta' Jannar 2009. Bħala risposta għal mistoqsija tal-Kunsillier Lorry Apap kemm ser idum mal-Kunsill, is-Sur Terribile qal li ma' kienx jaf. Li kien jaf biss kien li l-Gvern kien habbar riforma għall-Kunsilli Lokali, u ser ikun hemm mod ta' kif jintgħażel is-Segretarju Eżekuttiv. Is-Sindku qal li sa' kemm issir ir-riforma u l-applikanti għal Segretarji jmorru kors l-Universita, wiehed għandu iżjed minn sena.

Il-Kunsillier Lorry Apap reġa' staqsa lis-Sur Terribile kemm kien ser idum mal-Kunsill. Is-Sur Terribile qal li hu ma jafx kemm ser idum mal-Kunsill. Fakkar lil Laqgħa li hu kellu ukoll dritt, skond il-Liġi, għal *Qualification Allowance*. Il-Kunsillier Lorry Apap qal lill-Laqgħa li s-Sur Marcel Bonnici kien qallu li l-ktieb tax-xogħol jista' jigi ffirmat *back dated*,

Kunsill Lokali - Fontana - Local Council
Flat 1, Tal-Għajn Flats
Tal-Għajn Street
Fontana FNT 9024
Tel.: 21558877 Fax.: 21562555
- Pagna 2 -

JP

S. B.



FONTANA

f'dan ir-rigward ma' kienx hemm problemi. Il-Kunsill qabel li jiġi ffirmat *backdated*. Il-Viċi-Sindku, s-Sur Anthony Borg, issuggerixxa li s-Sur Terribile jithallas, u tintalab *refund* lill-Ministeru.

Is-Segretarju Eżekuttiv intalbet taqra l-*email* li ntbgħatet lid-Direttur Gvern Lokali sabiex hu jistharreg il-possibiltà li s-salarju dovut ta' kull xahar lis-Sur Terribile, sa l-aħħar ta Marzu 2009 jithallas mid-Dipartiment tiegħu, peress li l-Kunsill ma kellux flus allokat għal dan il-ghan. Is-Segretarju Eżekuttiv qrat ukoll ir-risposta tad-Direttur fejn dan ta' l-aħħar informa lill-Kunsill li l-hlas irid isir mill-Kunsill Lokali.

F'dan l-istadju s-Sindku talab lis-Sur Terribile sabiex jirtira għax ried ikellem lil-Laqqha. Is-Sur Terribile irrimarka li l-Laqqha kienet waħda pubblika u għalhekk ma' kellux għalfejn jirtira. Hu qal ukoll li ma kien qiegħed isib l-ebda oġġezzjoni li jirtira, iżda li kien qed jgħid kien li f'dak il-hin hu seta' joqgħod għax kien jikkonsidra ruhu bħala parti mill-pubbliku. Is-Sur Terribile irtira mill-laqqha. Is-Sindku talab lis-Segretarju Eżekuttiv biex niehdu parir mingħand id-Direttur għall-Gvern Lokali dak il-hin, jekk l-Aġent Segretarju jistax jiġi mitlub li jirtira. Il-Kunsillier Lorry Apap qal li meta jiġi diskuss il-*performance bonus* tas-Segretarju Eżekuttiv din tintalab li tirtira mill-laqqha.

Is-Sur Terribile informa lill-Kunsill li kellu johrog peress li bagħtet għalih il-Ministru. Is-Sindku qal lis-Sur Terribile sabiex joqgħod jistenna ftit sakemm jagħmel dikjarazzjoni. Is-Sindku qal li għandu tagħrif illi xi jiem ilu sar *recording* fl-Uffiċċju tal-Kunsill u mbagħad issemma lit-tliet persuni li kienu preżenti waqt li sar ir-*recording*. Huwa qal illi jikkundanna dan l-aġir u dawn l-affarijiet qatt ma graw qabel fil-Kunsill. Huwa qal illi għandha tinkiteb ittra lid-Direttur b'dan.

Is-Sur Terribile skuza ruhu u hareġ. Il-Kunsill qabel illi jerga' jikteb lid-Direttur għall-Gvern Lokali fejn jitolbu jerga' jikkunsidra li l-hlas tal-Aġent Segretarju jsir mid-Dipartiment. Id-Direttur għandu jiġi mitlub jinforma lill-Kunsill kemm ser idum is-Sur Terribile bħala Aġent Segretarju fil-Kunsill. Kopja ta' din l-ittra għandha tintbagħat lis-Segretarju Parlamentari Dr. Chris Said.

Business Plan

Is-Sindku qal illi l-*Business Plan* għandu jsir fuq l-affarijiet li hemm pendenti u l-inizjattivi li hemm fil-mozzjonijiet. Il-Kunsill qabel.

Approvazzjoni tal-kont ta' Nicky Saliba

Il-Kunsill approva l-kont ta' Nicky Saliba. Dan sar wara li x-xogħol tkejjel mis-Sindku u mill-Kunsillier Lorry Apap. Is-Sur Nicky Saliba rriveda l-kont, wara li saret laqqha fl-Uffiċċju tal-Kunsill fil-preżenza tiegħu u ta' missieru Frenċ Saliba li kien responsabbli mix-xogħol. Min-naħa tal-Kunsill kienu preżenti s-Sindku, s-Segretarju Eżekuttiv u l-Kunsillier Lorry Apap.

[Signature]

S. Borg



FONTANA

Il-laqgħa ntemmet fid-9.30 ta' filghodu. Il-laqgħa li jmiss ser issir nhar il-Gimgha, 27 ta' Frar 2009 fis-1.30 ta' wara nofsinhar.

Josianne

Josianne Cassar
Segretarju Eżekuttiv

Saviour Borg

Saviour Borg
Sindku